

ቤርሙዳ ትሪያንግል

አለማችን በድንቅ ነገሮች የተሞላች ናት። አንዳንዶቹ በሳይንስ ተመርመረው የታወቁ ሲሆኑ አብዛኛዎቹ ግን ገና ሚስጢራቸው ያልታወቀላቸው ናቸው። ለዚህም ቦታው የሚገኝበት አካባቢ ለምርምር ያለው አመቺነት ትልቁን ቦታ ይይዛል። ታዲያ በአለም ካሉ ሚስጢራዊ ቦታዎች በ አስፈሪነቱ እንዲሁም በ ሳይንቲስቶች ለጥናት በጣም አስቸጋሪ የተባለለት ቦታ ቢኖር ቤርሙዳ ትሪያንግል ነው።

ቤርሙዳ ትሪያንግል በአትላንቲክ ውቅያኖሶች ውስጥ ከአሜሪካ ፍሎሪዳ ግዛት ከፖርቶሪኮ እና ቤርሙዳ መካከል የሚገኝ ቦታ ሲሆን በስተ-ደቡብ በኩል ካሪቢያን ደሴት ያዋስነዋል ። በሌላ ስሙም “devils triangle” በመባል ይታወቃል። አሜሪካን ለመጀመሪያ ጊዜ ያገኛት እና የረገጣት ክርስቶፈር ኮሎምቦስ አለምን በሚያስስበት ወቅት ቤርሙዳን ሲያይ በማስታወሻው ላይ “በአድማስ ላይ የሚደንስ እንግዳ የሆነ የብርሀን ጮራ፤ በሰማይ ላይ የነገሰ የእሳት ነበልባል፤ የአቅጣጫ ኮምፓስን የሚያመሰቃቅል ሀይል ” ብሎ አስፍሮታል።

እናም ቤርሙዳ በርካታ መርከቦችን እና አውሮፕላኖችን የሰው ልጅን ህይወት እና ሃብትን እንደያዙ ወደታች ስቦ ጠቅልሎ ውጧል። በጣም የሚያስገርመው ነገር ቢኖር ከነዚህ ሁሉ ለምልክት የሚሆን አንዳች ስባሪ እንኳን አለመገኘቱ ነው። በትክክል እንዴት በአካባቢው ያሉትን ነገሮችን ስቦ እንደሚያስቀር ባይታወቅም ነገሮችን ስቦ ከማስቀረት ባህሪው አንጻር አንዳንድ ሳይንቲስቶች ውስጡ ማግኔት አለው ብለው ይስማማሉ።

ልክ እንደ ቤርሙዳ ትሪያንግል ሁሉ እቃ እና ሰዎችን ስበው የሚያስቀሩ ሌሎች 11 ቦታዎች እንዳሉ ይነገራል። ከእነሱም ውስጥ 5ቱ በ ምድር ወገብ ላይ እንደሚገኙ ይገመታል። ሆኖም ግን ምንም አይነት ተጨባጭ መረጃ አልተገኘም።

በቤርሙዳ ትሪያንግል ተውጠው ከቀሩት ውስጥ በዋናነት፡-

- በ1812 ቲዎዶሲያ በር አልስተን የተባለች የወቅቱ የ AMERICA ም/ፕ የሆኑት የአሮን ባር ልጅ DECEMBER 30 በ 1812 ፓትሮዎት በተባለች መርከብ ስትጋዝ ጠፍታ ቀርታለች።
- በሌላ በኩል ፍላይት 19 የተባለች አውሮፕላን ከ 14 ተጋዥ ጋር ጠፍታለች። ፍላይትን ፍለጋ የተላኩ 6 አውሮፕላኖችና 27 ሠዎች በዛው ጠፍተዋል።

- በ1918- ሳይክላሮፕል ዩ.ኤስ.ኤል የተባለች መርከብ 309 ተሳፋሪዎችን ይዞ ተሰውራለች። ይህ እስካሁን ድረስ በ AMERICA ባህር ሐይል ታሪክ ፍቺ ያልተገኘለት ሚስጥር ሆኖ ቀርቷል።
- በ1948- ስታር ታይፖር 19 እና ዳግላስ DC 3 የተባሉ አውሮፕላኖች በአጠቃላይ ከ9 አብራሪዎችና ከ54 ተሳፋሪዎች ጋር ጠፍተዋል።
- እንዲሁም በ 1949- ስታር ሮያል የተባለች አውሮፕላን ከ7 አብራሪዎችና ከ13 ተሳፋሪዎች ጋር ጠፍታለች።

እረ ምን ይሄ ብቻ ብዙ ያልተጠቀሱ ስምጠቶችም አሉ።

ስለ ቤርሙዳ ትሪያንግል ከተሠጡ መላምቶች ውስጥ፡-

- ከፍተኛ የማግኔት መጠን ውቅያኖሱ ውስጥ ሊኖር ይችላል።
- አለበለዚያ ያልታወቁ በራሪ ፍጥረታት (UFO) በአካባቢው ይኖራሉ።
- ከሳይንስ አንፃር ደግሞ ሚቱን ሃይድሬት የተባለ ንጥረ ነገር በውስጡ በብዛት ስላለ የውሀውን እፍጋት (ዴንሲቲ) ይቀንሳል ይላሉ የዘርፉ ባለሙያዎች።
- የገሃነም መስኮች ሠይጣናዊ ቦታም ይሆናል ብለው የሚሞግቱም አልጠፉም።
- የአደገኛው አውሎ ንፋስ ሁሪካን በአካባቢው መኖር የተለየ ሀይል ሰጥቶትም ሊሆን ይችላል።

ሌላም ሌላም መላምቶች ቢኖሩም የአለም ማህበረሰብን የሚያስማማ እና የማያሻማ ተጨባጭ መረጃ ባለመኖሩ ቤርሙዳ ትሪያንግል አስደናቂው፣ አስፈሪው እና ምስጢራዊው የፕላኔታችን ስፍራ በመሆን ይቀጥላል።